

आपत्ती व्यवस्थापन आराखडा तयार करणेबाबत
Computer Emergency Response Team

महाराष्ट्र शासन
शासन निर्णय क्रमांक: मातंसं-२०१०/प्र.क्र.७०/३९,
सामान्य प्रशासन विभाग
७वा मजला, राजमुद्राच्या बाजूला,
मंत्रालय, मुंबई ४०० ०३२
दिनांक: ३० एप्रिल, २०१०

पार्श्वभूमी:-

आपत्ती व्यवस्थापन आराखड्यामुळे शासनास सायबर तसेच इतर क्षेत्रातील धोक्यांचे, आपत्तींचे अधिक संघटीतपणे व कार्यक्षमतेने व्यवस्थापन करण्यास सहाय्य होते आणि याच दृष्टीकोनातून प्रत्येक राज्याने आपत्ती व्यवस्थापन आराखडा तयार करणे गरजेचे आहे. नवी दिल्ली येथील विज्ञान भवनामध्ये दि. १ व २ फेब्रुवारी, २०१० रोजी पार पडलेल्या मुख्य सचिवांच्या परिषदेमध्ये ही बाब मांडण्यात आली. या परिषदे दरम्यान आपत्ती व्यवस्थापन योजनेचा अंतिम आराखडा तयार करण्याची प्रक्रिया त्वरेने करणे आणि त्यासाठी स्टँडर्ड ऑपरेटिंग प्रोसिजर्स (SOP) तयार करणे या मुद्यावर विचार करण्यात आला. यासाठी CERT-IN यांची मदत घेण्याचे ठरविण्यात आले.

२. आपत्ती व्यवस्थापन आराखड्याचा एक भाग म्हणून प्रशासनातील वरिष्ठ अधिकाऱ्यास **नोडल अधिकारी** म्हणून नियुक्त करण्यात यावे असे परिषदेमध्ये ठरले. तसेच आपत्ती व्यवस्थापन आराखड्याच्या तयारीचा एक भाग म्हणून मुख्य सचिवांच्या अध्यक्षतेखाली आपत्ती व्यवस्थापन समिती स्थापन करण्यात यावी असा निर्णय घेण्यात आला.


शासन निर्णय:-

आपत्ती व्यवस्थापन आराखडा तयार करण्याच्या हेतुने प्रधान सचिव (मातं) यांची नोडल अधिकारी म्हणून नियुक्ती करण्यात येत आहे. तसेच पुढील प्रमाणे मुख्य सचिवांच्या अध्यक्षतेखालील समितीची स्थापना करण्यात येत आहे.

१) मा. मुख्य सचिव	-	अध्यक्ष
२) अपर मुख्य सचिव (महसूल)	-	सदस्य
३) अपर मुख्य सचिव (गृह)	-	सदस्य
४) प्रधान सचिव (वित्त)	-	सदस्य
५) प्रधान सचिव (मातं)	-	सदस्य सचिव

२. सदर शासन निर्णयाची प्रत महाराष्ट्र शासन www.maharashtra.gov.in या संकेतस्थळावर उपलब्ध करण्यात आली असून त्याचा संगणक संकेतांक २०१००४३०१५०८२८००१ असा आहे.

महाराष्ट्राचे राज्यपाल यांच्या आदेशानुसार व नांवाने.


(डॉ. अजय भूषण पांडेय)
प्रधान सचिव, (मातं)

प्रत,

- १) मा. मुख्यमंत्री, यांचे प्रधान सचिव, मंत्रालय, मुंबई
- २) मा. उपमुख्यमंत्री यांचे सचिव, मंत्रालय, मुंबई
- ३) सर्व मंत्री / राज्यमंत्री
- ४) मा. मुख्य सचिव, मंत्रालय, मुंबई
- ५) अपर मुख्य सचिव (महसूल), मंत्रालय, मुंबई
- ६) अपर मुख्य सचिव (गृह), मंत्रालय, मुंबई
- ७) प्रधान सचिव (वित्त), मंत्रालय, मुंबई
- ८) प्रधान सचिव (मातं) यांचे स्वीय सहाय्यक
- ९) संचालक (मातं) सा.प्र.वि., मंत्रालय, मुंबई